

राश्ट्रीय खबरो, 10 सप्टेंबर 2026, 6.30 वरां

आंतरराष्ट्रीय कायदो, संवाद आनी भोवपक्षीय सहकार्याचेर आधारित अशा सुरक्षीत, शांततापूर्ण आनी शाश्वत अंतराळ मळाचें भारत समर्थन करता अशें मत प्रधानमंत्री नरेंद्र मोदी हांणी उक्तायलां.

विज्ञानिक म्हायतेचो वापर, पारदर्शकता आनी जनहिता खातीर जावपाक जाय अशें तांणी मुखार सांगलें. पॅरिसांत आयोजित केल्ल्या 'आंतरराष्ट्रीय अंतराळ शिखर परिषदेक ते आयज व्हर्च्युअल माध्यमातल्यान संबोधित करतनां उलयताले.

अंतराळ कक्षां मदली गर्दी आनी तांतूंत घांकांचो वाडत वचपी आंकडो पळयल्यार संघर्षा परस सहकार्य, अल्पकालीन फायद्या परस शाश्वतता आनी बहिष्कारा परस सर्वसमावेशकता हांका प्राधान्य दिवपाक जाय हाचेर प्रधानमंत्री मोदी हांणी भर दिलो.

भारताचो दृष्टिकोन 'वसुधैव कुटुंबकम्' ह्या संकल्पनेचेर आधारित आसा आनी ही भावना आतां पृथ्वीच्या सीमांच्या पलतडींय पावपाक जाय अशें प्रधानमंत्री मोदी हांणी म्हळें. प्रधानमंत्री नरेंद्र मोदी हांणी मुखार सांगलें-

नवी दिल्लींत जावपी 'ब्रिक्स' (BRICS) शिखर परिषदेक उपस्थित रावपा खातीर चीनाचे राष्ट्राध्यक्ष शी जिनपिंग ह्या सप्तकांत भारताचे भेरेर आसतले.

प्रधानमंत्री नरेंद्र मोदी हांच्या निमंत्रणा वेल्यान वरून, राष्ट्राध्यक्ष शी जिनपिंग १२ आनी १३ सप्टेंबराक जावपी १८ व्या 'ब्रिक्स' शिखर परिषदेत वांगेकार जातले अशी घोषणा चीनाच्या विदेश वेव्हार मंत्रालयान आयज केली. अस्थिर संवसारीक परिस्थिती, पश्चिम आशियांत सुरू आशिल्लो संघर्ष आनी रशिया-युक्रेन झुंझ हांच्या फांभुयेर 'ब्रिक्सांतलो, सहकार्याच्या नरदेन ही भेळू खूब महत्वाची थारतली अशी अपेक्षा

आसा. सात वर्सां उपरांत शी जिनपिंग हांची ही पयलीच भारत भेऩ आसतली.

नवीन आनी नवीकरणीय ऊर्जा राज्यमंत्री श्रीपाद येसो नायक हांणी आयज दुर्गम तशेंच पर्यावरणीय नदरेन संवेदनशील वाठारां खातीर विजेचो एक सक्षम आनी शाश्वत पर्याय म्हणून ल्हान जल विद्युत प्रकल्पांच्या महत्वाचेर उजवाड घातलो.

नवी दिल्लींत आयोजित केल्ल्या curtain-raiser कार्यावळींत ते उलयताले. ही कार्यावळ ह्या वर्सा २ ते ५ नोव्हेंबर मजगतीं नवी दिल्लींत जावपी Bharat Renewable Summit and Expoच्या फांऩुयेर आयोजित केल्ली. प्रधानमंत्री नरेंद्र मोदी हांच्या फुडारपणा खाला देशाच्या नितळ ऊर्जेच्या प्रवासांत तोखणाय करपा सारकी सुधारणा जाल्ल्याचें केंद्रीय राज्यमंत्री श्रीपाद नायक हांणी सांगलें. २०२६-२७ ते २०३०-३१ ह्या काळा खातीर प्रस्तावित ल्हान जल विद्युत उदरगत येवजणे अंतर्गत सुमार देड हजार मेगावॅऩ क्षमतेचें उद्दिष्ट निश्चित केलां. हे खातीर २ हजार पाचशें चौऩ्यांयशीं कोऩी रुपयां वयर अदीक तरतूद प्रस्तावित केल्या अशें केंद्रीय राज्यमंत्री नायक हांणी सांगलें.

आयज कच्च्या तेलाच्या दरांत कांय प्रमाणांत वाड जाली. 'ब्रँण' कच्च्या तेलाची किंमत, दर बॅरला फाऩल्यान १०० अमेरिकन डॉलरसांच्या वयर जाल्या. झुज सुरु जाल्ले सावन इराण आनी अमेरिका हांणी जहाजांचेर आतामेरेनचे सगळ्यांत व्हड हल्ले केल्ले खातीर पुरवणेंत आनीक गंभीर अडथळे येवपाची शक्यताय लक्षांत घेवन वेपारी सावध जाल्यात.

मजगतीं अमेरिकेचे राष्ट्राध्यक्ष डोनाल्ड ट्रम्प हांणी काल नोव्हेंबरांत अमेरिकेच्या मीड ार्म वेंचणुकां उपरांत इराणा वांगडचें झुज सोपतलें असो अंदाज उक्तायला आनी वेंचणुको पुराय जातकूच तेलाच्यो दरो व्हड प्रमाणांत देवतल्यो अशें तांणी नमुद केलां.

भारतीय हवामान विभागान आयज ओडिशांत उांगरांचो पावस पडपाची शिकावणी दीत रँड अलर्ा जारी केला, फुडले तीन ते चार दीस आसाम, मेघालय, नागालँड, मणिपूर, मिझोराम, त्रिपुरा, अस्तंत बंगाल, बिहार, झारखंड, छत्तीसगड, केरळम, माहे आनी उत्तराखंड राज्यांनीं व्हड प्रमाणांत पावस पडपाचो अदमास हवामान विभागान उक्तायला.

15 सप्टेंबर मेरेन तमिळनाडू, पुडुचेरी, कराईकल, आंध्र प्रदेश, तेलंगणा, उपहिमालयन अस्तंत बंगाल आनी सिक्किम राज्यांनीं जोगलां, गडगड आनी वादळा सयत पावसाची शक्यताय आशिल्ल्याचें हवामान विभागान म्हळां. अंडमान आनी निकोबार जुंवों, अरुणाचल प्रदेश, उदेंत उत्तर प्रदेश आनी मध्य प्रदेशांत फाल्यां मेरेन अशीच परिस्थिती उप्रासपाची शक्यताय आसा.

चीनांतल्या मोकी शारांत आयज पाकिस्तानाक हारोवन भारतान बायलां हॉकी ज्युनियर आशिया कप सर्तीच्या सेमी फायनलींत पात्रताय मेळयल्या.

12 सप्टेंबराक जावपी सेमी फायनलींत दक्षिण कोरिया आनी मलेशिया हांचे मदीं जावपी खेळांत जैतिवंत पंगडा वांगडा भारताचो खेळ जातलो.